

# 'सचिन पायलट को नई जिम्मेदारी दिए जाने की चर्चाओं से असहज है अशोक गहलोत'

## केंद्रीय पर्यटन मंत्री गजेन्द्र सिंह शेखावत ने पूर्व मुख्यमंत्री गहलोत पर निशाना साधा

**-कार्यालय संवाददाता-**  
जयपुर। केंद्रीय संस्कृति एवं पर्यटन मंत्री गजेन्द्र सिंह शेखावत ने पूर्व मुख्यमंत्री अशोक गहलोत पर निशाना साधते हुए कहा कि कांग्रेस में बदलते राजनीतिक समीकरणों और सचिन पायलट को नई जिम्मेदारी दिए जाने की चर्चाओं से गहलोत असहज हैं, इसलिए वे लगातार अनर्गल टिप्पणियां कर रहे हैं। सोमवार को भाजपा कार्यालय में मीडिया से बातचीत के दौरान शेखावत ने कहा कि चार दशकों तक राजस्थान की राजनीति में कांग्रेस की घुरी बने रहने वाले गहलोत को अब उस स्थिति से हटने का पता बनाने लगा है। उन्होंने आरोप लगाया कि राजनीतिक

प्रासंगिकता बनाए रखने के लिए गहलोत समय-समय पर ऐसे बयान देते रहते हैं। शेखावत ने कहा कि गहलोत स्वयं को गांधीवादी नेता के रूप में प्रस्तुत करते हैं, लेकिन उनका राजनीतिक व्यवहार सभी के सामने है। गहलोत ने उन्हें राजनीतिक रूप से अपनी लाइन लंबी करने की सलाह दी है, जबकि राजस्थान और कांग्रेस का इतिहास इस बात का साक्ष्य है कि पार्टी में जिस किसी नेता या कार्यकर्ता ने अपनी राजनीतिक पहचान मजबूत करने का प्रयास किया, उसे हाथियार पर धकेलने की कोशिश की गई।

**■ उन्होंने कहा कि "राजस्थान की राजनीति में कांग्रेस की घुरी बने रहने वाले गहलोत को अब उस स्थिति से हटने का भय सताने लगा है।"**

लेते हैं और उनकी ही तरह एक सामान्य परिवार से आते हैं। शेखावत ने कहा कि डर भरे चरित्र और व्यक्तिगत हिस्सा नहीं हैं। मैं अपने संकल्प और विचारों के प्रति पूरी निष्ठा

के साथ काम करता हूँ। अशोक गहलोत पर तीखा प्रहार करते हुए शेखावत ने कहा कि वे इतने वरिष्ठ नेता हैं कि उनकी हर टिप्पणी का जवाब देना आवश्यक नहीं है, लेकिन यह कहना जरूरी है कि उन्होंने अपने राजनीतिक जीवन में स्वयं को प्रासंगिक बनाए रखने के लिए कभी सत्ता, कभी आर्थिक संसाधनों और कभी मीडिया प्रभाव का उपयोग किया है। शेखावत ने कहा कि राजनीतिक प्रबंधन की इसी कला के कारण राजस्थान के अनेक मीडियाकर्मी उन्हें 'जादूगर' कहकर संबोधित करते हैं। गहलोत को इस क्षमता से राजनीतिक कार्यकर्ताओं को सीख लेने की आवश्यकता है। राज्यसभा के लिए

सतीश पूनिया और अलका गुर्जर के चयन का स्वागत करते हुए केंद्रीय मंत्री शेखावत ने कहा कि इससे राज्यसभा में भाजपा की विचारधारा और राजस्थान का पक्ष और अधिक प्रभावी ढंग से रखा जा सकेगा। उन्होंने कहा कि भाजपा और उसके व्यापक वैचारिक परिवार में कौन कार्यकर्ता किस भूमिका में कार्य करेगा, इसका निर्णय नेतृत्व करता है। कार्यकर्ताओं को योग्यता, अनुभव और क्षमता के आधार पर जिम्मेदारियां सौंपी जाती हैं। सतीश पूनिया और अलका गुर्जर का चयन भी इसी प्रक्रिया का परिणाम है। उन्होंने कहा कि पार्टी जहां भी जो जिम्मेदारी देगी, सभी कार्यकर्ता उसे पूरी निष्ठा के साथ निभाते हुए भाजपा का पक्ष मजबूती से रखेंगे।

# मुख्यमंत्री भजनलाल शर्मा ने पूंछरी स्थित श्रीनाथजी मंदिर में की पूजा-अर्चना

## रात्रि में करेंगे गोवर्धन परिक्रमा, श्रद्धालुओं ने किया स्वागत

जयपुर। मुख्यमंत्री भजनलाल शर्मा ने सोमवार को गोवर्धन क्षेत्र के पूंछरी स्थित श्रीनाथजी मंदिर में सपत्नीक पूजा-अर्चना कर प्रदेश की सुख-समृद्धि और खुशहाली की कामना की। मंदिर पहुंचने पर श्रद्धालुओं और स्थानीय लोगों ने मुख्यमंत्री का उत्साहपूर्वक स्वागत एवं अभिनंदन किया।



मुख्यमंत्री भजनलाल शर्मा ने सोमवार को गोवर्धन क्षेत्र के पूंछरी स्थित श्रीनाथजी मंदिर में सपत्नीक पूजा-अर्चना कर प्रदेश की सुख-समृद्धि और खुशहाली की कामना की।

मुख्यमंत्री ने मंदिर में विधिवत दर्शन कर भगवान श्रीनाथजी का आशीर्वाद लिया। इस दौरान मंदिर परिसर में बड़ी संख्या में श्रद्धालु मौजूद रहे। मुख्यमंत्री के आगमन को लेकर सुरक्षा एवं प्रशासनिक व्यवस्थाएं भी चाक-चौबंद रही।

पूजा-अर्चना के बाद मुख्यमंत्री ने श्रद्धालुओं से मुलाकात की और उनका अभिवादन स्वीकार किया। श्रद्धालुओं ने मुख्यमंत्री के साथ फोटो खिंचवाए तथा उनके स्वस्थ एवं सफल कार्यकाल की कामना की। प्राण जानकारी के अनुसार मुख्यमंत्री भजनलाल शर्मा सोमवार रात्रि करीब 8:30 बजे से पवित्र गोवर्धन

परिक्रमा मार्ग की परिक्रमा प्रारंभ करेंगे। यह परिक्रमा लगभग छह घंटे में पूर्ण होने की संभावना है। मुख्यमंत्री की परिक्रमा को लेकर प्रशासन एवं पुलिस विभाग द्वारा आवश्यक तैयारियां की गई हैं।

मुख्यमंत्री के धार्मिक कार्यक्रम को लेकर क्षेत्र में विशेष उत्साह का माहौल है और बड़ी संख्या में श्रद्धालु भी गोवर्धन परिक्रमा में शामिल होने के लिए पहुंच रहे हैं।

# डमी कैंडिडेट बैठाकर वरिष्ठ अध्यापक बना आरोपी 4 साल बाद एसओजी के हथ्थे चढ़ा

## एसओजी ने आरोपी शिक्षक श्रवण कुमार को गिरफ्तार किया

जयपुर। स्पेशल ऑपरेशन ग्रुप (एसओजी) ने वरिष्ठ अध्यापक भर्ती परीक्षा-2022 में डमी अभ्यर्थी बैठाकर सरकारी नौकरी हासिल करने वाले एक फरार आरोपी को गिरफ्तार किया है। आरोपी लंबे समय से फरार चल रहा था, जिसे तकनीकी निगरानी और लगातार प्रयासों के बाद गिरफ्तार किया गया।



आरोपी श्रवण कुमार

एसओजी के अतिरिक्त पुलिस महानिदेशक विशाल बंसल ने बताया कि गिरफ्तार आरोपी श्रवण कुमार पुत्र राजुराम बिशनोई, निवासी नैरी नाडी, तहसील धौरीभन्ना, जिला बाड़मेर है। उसे 6 जून को गिरफ्तार किया गया। एसओजी हेल्मलाइन पर प्राप्त शिकायत में आरोप लगाया गया था कि राजस्थान लोक सेवा आयोग (आरपीएससी) द्वारा आयोजित वरिष्ठ

अध्यापक भर्ती परीक्षा-2022 (विज्ञान विषय) में वण कुमार ने स्वयं परीक्षा देने के बजाय डमी अभ्यर्थी को परीक्षा में बैठाया था। शिकायत के आधार पर जांच शुरू की गई और आरोपी सही पाए जाने पर एसओजी थाना

जयपुर में मामला दर्ज कर अनुसंधान शुरू किया गया। जांच के दौरान एसओजी ने राजस्थान लोक सेवा आयोग, अजमेर से आवेदन पत्र, प्रवेश पत्र, उपस्थिति पत्रक, ओएमआर शीट, पात्रता जांच पत्र सहित अन्य अभिलेख प्राप्त कर उनकी गहन पड़ताल की। जांच में सामने आया कि आरोपी ने 24 दिसंबर 2022 को जोधपुर के बालसमंद स्थित राजकीय सीनियर सेकेंडरी स्कूल में आयोजित विज्ञान विषय की परीक्षा तथा 29 जनवरी 2023 को कालीबेरी स्थित राजकीय सीनियर सेकेंडरी स्कूल में आयोजित सामान्य ज्ञान एवं शैक्षिक मनोविज्ञान विषय की परीक्षा में अपने स्थान पर डमी अभ्यर्थी को बैठाया था।

जयपुर में मामला दर्ज कर अनुसंधान शुरू किया गया। जांच के दौरान एसओजी ने राजस्थान लोक सेवा आयोग, अजमेर से आवेदन पत्र, प्रवेश पत्र, उपस्थिति पत्रक, ओएमआर शीट, पात्रता जांच पत्र सहित अन्य अभिलेख प्राप्त कर उनकी गहन पड़ताल की। जांच में सामने आया कि आरोपी ने 24 दिसंबर 2022 को जोधपुर के बालसमंद स्थित राजकीय सीनियर सेकेंडरी स्कूल में आयोजित विज्ञान विषय की परीक्षा तथा 29 जनवरी 2023 को कालीबेरी स्थित राजकीय सीनियर सेकेंडरी स्कूल में आयोजित सामान्य ज्ञान एवं शैक्षिक मनोविज्ञान विषय की परीक्षा में अपने स्थान पर डमी अभ्यर्थी को बैठाया था। एसओजी की जांच में यह भी खुलासा हुआ कि इस फर्जीबाड़े के

जरिए आरोपी ने परीक्षा में सफलता हासिल की। चयन होने के बाद उसने आवेदन एवं दस्तावेज सत्यापन के दौरान अपने फोटो और दस्तावेज प्रस्तुत कर वरिष्ठ अध्यापक पद पर सरकारी नौकरी प्राप्त कर ली। इस घटना के बाद से आरोपी फरार चल रहा था। एसओजी की तकनीकी सेल की सहायता से उसकी लोकेशन ट्रेस कर 6 जून को गिरफ्तार कर लिया गया। फिलहाल आरोपी से पूछताछ की जा रही है। जांच एजेंसी यह पता लगाने का प्रयास कर रही है कि परीक्षा में डमी कैंडिडेट के रूप में किस व्यक्ति ने परीक्षा दी थी और इस संगठित परीक्षा फर्जीबाड़े में अन्य कौन-कौन लोग शामिल थे। मामले में अन्य संभावित आरोपियों की भूमिका की भी जांच की जा रही है।

# देवनानी हिमाचल प्रदेश पंजाब व हरियाणा के दौरे पर

जयपुर (कासं)। राजस्थान विधानसभा अध्यक्ष वासुदेव देवनानी पंजाब, हरियाणा व हिमाचल प्रदेश के दौरे पर सोमवार को यहां जयपुर से रवाना हुए। देवनानी चंडीगढ़ एवं हिमाचल प्रदेश के दौरे के दौरान विभिन्न कार्यक्रमों में भाग लेंगे तथा अनेक महत्वपूर्ण स्थलों का भ्रमण करेंगे। निर्धारित कार्यक्रम के अनुसार देवनानी चंडीगढ़ प्रवास के दौरान मंगलवार को प्रातः पंजाब के राज्यपाल से शिष्टाचार भेंट करेंगे। इसके पश्चात वे आईटी पार्क स्थित द लिलिट होटल में आयोजित सीपीए इंडिया रीजन, जोन-द्वितीय सम्मेलन में संबोधित करेंगे। सम्मेलन उपरांत देवनानी बुधवार को शिमला पहुंचेंगे। शिमला प्रवास के दौरान वे हिमाचल प्रदेश के राज्यपाल से शिष्टाचार भेंट करेंगे। साथ ही जाबू मंदिर, मॉल रोड, इंडियन इंस्टीट्यूट ऑफ एडवांस्ड स्टडी (वायसराय लॉव), आर्मी म्यूजियम तथा कुफरी सहित विभिन्न प्रमुख स्थलों का भ्रमण करेंगे। देवनानी हरियाणा के कुरुक्षेत्र पहुंचेंगे, जहां वे ब्रह्म सरोवर, सन्निहित सरोवर, ज्योतिषर स्थित महाभारत अनुभव केंद्र, भद्रकाली मंदिर, तिरुपति बालाजी मंदिर, कृष्ण संग्रहालय तथा पैनोरमा एवं साईंस सेंटर सहित विभिन्न ऐतिहासिक एवं शैक्षिक स्थलों का अवलोकन करेंगे। देवनानी 11 जून को जयपुर लौटेंगे।

# लिव-इन पार्टनर पर गहने-नकदी और घरेलू सामान चोरी करने का आरोप

**-कार्यालय संवाददाता-**  
जयपुर। राजधानी में लिव-इन रिलेशनशिप से जुड़ा एक चौंकाने वाला मामला सामने आया है। एक युवक ने अपनी लिव-इन पार्टनर पर घर का सामान, सोने-चांदी के आभूषण और नकदी चोरी कर फरार होने तथा झूठे दुष्कर्म के मामले में फंसाने की धमकी देकर ब्लैकमेल करने का आरोप लगाया है। पीडित की शिकायत पर पुलिस ने न्यायालय के आदेश के बाद मामला दर्ज कर जांच शुरू कर दी है। पुलिस ने बताया कि जयपुर निवासी 40 वर्षीय युवक ने रिपोर्ट दर्ज करवाई है। वह निजी कंपनी में कार्यरत है। शिकायत में युवक ने बताया कि पड़ोस में रहने वाली एक युवती से उसकी जान-पहचान हुई थी। युवती ने स्वयं को पति से तलाक़शुदा बताते हुए घरेलू विवाद और मारपीट के कारण अलग रहने की बात कही थी। परिचय बढ़ने के बाद दोनों ने वर्ष 2024 में 100 रुपए के स्टाम्प पर लिव-इन एग्रीमेंट किया और साथ रहने लगे। युवक का आरोप है कि एक दिन वह

सुबह नौकरी पर गया था और युवती घर पर अकेली थी। शाम को लौटने पर घर का सारा सामान गायब मिला। आरोप है कि युवती लोडिंग वाहन में घरेलू सामान भरकर ले गई। साथ ही घर में रखे सोने-चांदी के आभूषण और करीब 30 हजार रुपए नकद भी गायब थे। पीडित का आरोप है कि जब उसने युवती से संपर्क किया तो उसने दो लाख रुपए की मांग की और रुपए नहीं देने पर झूठे रेप केस में फंसाने की धमकी दी। इसके अलावा जान से मरवाने की धमकी भी दी गई। शिकायतकर्ता ने पुलिस को बताया कि बाद में जानकारी करने पर युवती के किसी अन्य युवक से संबंध होने की बात सामने आई। उसे संदेह है कि इसी कारण युवती सामान लेकर चली गई। पुलिस ने बताया कि पीडित ने न्यायालय से आदेश प्राप्त कर युवती के खिलाफ मामला दर्ज कराया है। मामले की जांच की जा रही है तथा आरोपी की सत्यता के आधार पर आगे की कार्रवाई की जाएगी।

# फर्जी दस्तावेजों से बैंक लोन लेने की साजिश

जयपुर। वैशाली नगर थाना पुलिस ने वांछित अपराधियों के खिलाफ चलाए जा रहे विशेष अभियान के तहत कार्रवाई करते हुए करीब 11 साल से फरार चल रहे 5 हजार रुपए के इनामी आरोपी को गिरफ्तार किया है। आरोपी ने अपने साथियों के साथ मिलकर एक कीमती प्लॉट के फर्जी दस्तावेज तैयार कर बैंक से लोन लेने का प्रयास किया था और वर्ष 2015 से फरार चल रहा था। जयपुर पश्चिम के पुलिस उपयुक्त प्रशांत किरण ने बताया कि पुलिस आकृतालय जयपुर की ओर से 1 मई से 30 जून 2026 तक वांछित अपराधियों की गिरफ्तारी के लिए विशेष अभियान चलाया जा रहा है। इस अभियान के तहत वैशाली नगर थानाधिकारी आरती सिंह तंत्र के नेतृत्व में पुलिस टीम गठित की गई थी। पुलिस के अनुसार गिरफ्तार आरोपी रामप्रसाद कुमावत (51) निवासी हनुमान नगर विस्तार, खातीपुरा वैशाली नगर है। आरोपी ने अपने साथियों के साथ मिलकर वर्ष 2015 में एक कीमती प्लॉट पर कब्जा करने और स्वयं को अनुचित लाभ पहुंचाने के उद्देश्य से अपराधिक षड्यंत्र रचा था।

# नए औद्योगिक क्षेत्रों के लिए तेजी से हो रहा है भूमि आवंटन

जयपुर। राज्य सरकार द्वारा औद्योगिक विकास को गति देने, निवेश को प्रोत्साहित करने एवं रोजगार के नये अवसर सृजित करने के उद्देश्य से नए औद्योगिक क्षेत्रों के विकास हेतु भूमि आवंटन की प्रक्रिया सफलतापूर्वक पूर्ण की गई है। इस क्रम में राज्य सरकार ने अपने अन्वय में फोटो और दस्तावेज प्रस्तुत कर वरिष्ठ अध्यापक पद पर सरकारी नौकरी प्राप्त कर ली। इस घटना के बाद से आरोपी फरार चल रहा था। एसओजी की तकनीकी सेल की सहायता से उसकी लोकेशन ट्रेस कर 6 जून को गिरफ्तार कर लिया गया। फिलहाल आरोपी से पूछताछ की जा रही है। जांच एजेंसी यह पता लगाने का प्रयास कर रही है कि परीक्षा में डमी कैंडिडेट के रूप में किस व्यक्ति ने परीक्षा दी थी और इस संगठित परीक्षा फर्जीबाड़े में अन्य कौन-कौन लोग शामिल थे। मामले में अन्य संभावित आरोपियों की भूमिका की भी जांच की जा रही है।

वर्ष 2025-26 में 21 औद्योगिक क्षेत्र आवंटन हेतु खोले गये हैं। साथ ही राजस्थान इंडस्ट्रियल पार्क प्रमोशन अधिनियम-2026 के तहत भी निजी क्षेत्र के सहयोग से नए औद्योगिक क्षेत्र विकसित करने की कार्यवाही प्रारम्भ कर दी गई है, जो राज्य में औद्योगिक गतिविधियों को और गति प्रदान करेगा।

# प्रदेशभर में 9523 वाहन चालकों पर पुलिस की कार्रवाई

## अवैध हूटर, फ्लैशर, काली फिल्म तथा नियम विरुद्ध नंबर प्लेट लगाने के मामलों में शिक्षका कसा

जयपुर। राजस्थान पुलिस द्वारा यातायात नियमों की अवहेलना करने वालों और अवैध हूटर, फ्लैशर, काली फिल्म तथा नियम विरुद्ध नंबर प्लेट लगाने वाले वाहन चालकों के खिलाफ चलाए जा रहे विशेष अभियान के तहत प्रदेशभर में 9 हजार 523 वाहनों पर कार्रवाई की गई। पुलिस महानिदेशक राजीव कुमार शर्मा के निर्देश पर चल रहे अभियान के सातवें दिन अवकाश होने के बावजूद पुलिस टीमों ने सघन नाकेबंदी कर कार्रवाई को अंजाम दिया। अतिरिक्त पुलिस महानिदेशक (यातायात) डॉ. बी.एल. मीणा ने बताया कि सर्वाधिक कार्रवाई वाहनों पर लगी काली फिल्म और नियम विरुद्ध नंबर प्लेटों के खिलाफ की गई।

अभियान के दौरान 3 हजार 491 वाहनों से काली फिल्म हटवाई गई, जबकि 2643 वाहनों पर लोपपूर्ण नंबर प्लेट मिलने पर कार्रवाई की गई। इसके अलावा 1 हजार 313 वाहनों पर अनाधिकृत शब्द और चिन्ह, 811 वाहनों में अवैध मॉडिफिकेशन, 741 वाहनों पर अवैध हूटर-फ्लैशर तथा 524 वाहनों पर प्रेशर हॉर्न के मामले सामने आए। इस कार्रवाई के मामले में कोटा शहर पुलिस प्रेस में पहले स्थान पर रही, जहां 830 वाहनों पर कार्रवाई की गई। अजमेर में 570 और बूंदी में 459 वाहनों के खिलाफ चालान बनाए गए। जयपुर कमिश्नरेंट में 450 वाहनों पर कार्रवाई की गई, जिनमें 275 मामले


काली फिल्म और 84 मामले नियम विरुद्ध नंबर प्लेटों के थे। जयपुर संभाग में कोटपुतली-बहरोड़ जिला 372 वाहनों पर कार्रवाई के साथ सबसे आगे रहा, जबकि दौसा में 112, जयपुर ग्रामीण में 98, भिवान्डी में 88 और अलवर में 37 वाहनों के खिलाफ कार्रवाई हुई। वहीं जोधपुर संभाग में जैसलमेर में 140, जोधपुर ग्रामीण में 151, बाड़मेर में 108, बालोतरा में 96, फलोदी में 92 तथा जालौर में 58 वाहनों पर कानूनी कार्रवाई की गई। डॉ. मीणा ने कहा कि वाहनों पर पद, जाति या संस्था का नाम लिखना, अवैध हूटर व फ्लैशर का उपयोग करना और काली फिल्म लगाना कानूनन अपराध है। ऐसे मामलों में आगे भी सख्त कार्रवाई जारी रहेगी।

# 25 हजार में खरीदी चोरी की स्पॉट्स बाइक, खरीदार नाबालिग डिटैन

जयपुर। सोडाला थाना पुलिस ने वाहन चोरी के एक मामले में कार्रवाई करते हुए सिविल लाईंस क्षेत्र से चोरी हुई यामाहा आर-15 स्पॉट्स बाइक बरामद कर ली है। पुलिस ने चोरी की बाइक खरीदने वाले एक विधि से संघर्षत बाइक (नाबालिग) को डिटैन किया है। वहीं बाइक चोरी करने वाले मुख्य आरोपी अभी फरार हैं, जिनकी गिरफ्तारी के लिए पुलिस लगातार प्रयास कर रही है। जयपुर दक्षिण के पुलिस उपयुक्त राजर्षि गज ने बताया कि गंगापोल निवासी जदुवीर सिंह (25) पुत्र नरेंद्र सिंह गौड़ ने सोडाला थाने में रिपोर्ट दर्ज करवाई थी कि 3 जून 2026 को रात अपनी यामाहा आर-15 मोटरसाइकिल (आरजे 60 टीएस 1010) को 53-ए, सूरज नगर इस्ट, सिविल लाईंस स्थित स्थान पर खड़ा किया था। अगले दिन 4 जून की तड़के करीब 2.15 बजे तीन अज्ञात बदमाश बाइक चोरी कर ले गए। शिकायत पर पुलिस ने मामला दर्ज कर जांच शुरू की।

# पंच गौरव योजना के प्रस्ताव शीघ्र भेजे जाएं : मुख्य सचिव

जयपुर। मुख्य सचिव वी. श्रीनिवास ने सोमवार को सचिवालय में आयोजित बैठक में पंच गौरव योजना की प्रगति की समीक्षा करते हुए अधिकारियों को निर्देश दिए कि चालू वित्तीय वर्ष के बजटीय प्रावधानों के अनुरूप प्रस्ताव शीघ्र तैयार कर राज्य स्तरीय समिति को अनुमोदन के लिए भेजे जाएं, ताकि समयबद्ध स्वीकृति जारी कर कार्यों को गति दी जा सके। बैठक में मुख्य सचिव ने "एक जिला-एक उत्पाद", "एक जिला-एक वनस्पति प्रजाति", "एक जिला-एक खेल", "एक जिला-एक पर्यटन स्थल" तथा "एक जिला-एक कृषि उपज" के अंतर्गत संचालित कार्यों की प्रगति, वित्तीय प्रावधान और निगरानी व्यवस्था की समीक्षा की। उन्होंने कहा कि पंच गौरव योजना प्रदेश की विशिष्ट पहचान को सशक्त बनाए, स्थानीय संसाधनों के संरक्षण तथा रोजगार और आजीविका के अवसर बढ़ाने की दिशा में महत्वपूर्ण पहल है। सभी विभागों को समन्वित प्रयासों से इसके उद्देश्यों को धरातल पर



मुख्य सचिव वी. श्रीनिवास ने सोमवार को सचिवालय में आयोजित बैठक में पंच गौरव योजना की प्रगति की समीक्षा की।

प्रभावी रूप से उतारना चाहिए। आयोजना विभाग के सचिव रवि कुमार सुरपुर ने बताया कि वर्ष 2025-26 में "एक जिला-एक कृषि उपज" योजना के अंतर्गत 50 हजार से अधिक किसानों को प्रशिक्षण दिया गया है। वहीं "एक जिला-एक वनस्पति प्रजाति" योजना के तहत 85 लाख पौधों का वितरण किया जा चुका है। "एक जिला-एक उत्पाद" योजना के अंतर्गत

आयोजित प्रशिक्षण कार्यक्रमों और संगोष्ठियों में 17 हजार से अधिक लोगों ने भाग लिया है। अधिकारियों ने बताया कि "एक जिला-एक खेल" योजना के तहत आयोजित प्रतियोगिताओं में 25 हजार से अधिक खिलाड़ियों ने भागीदारी की है। "एक जिला-एक पर्यटन स्थल" योजना के अंतर्गत चयनित स्थलों पर 150 से अधिक मेले, उत्सव, स्वच्छता

अभियान और जन-जागरूकता कार्यक्रम आयोजित किए गए हैं। मुख्य सचिव ने सभी विभागों को आपसी समन्वय के साथ कार्य करते हुए योजना के उद्देश्यों को और अधिक प्रभावी ढंग से लागू करने के निर्देश दिए। बैठक में खेल विभाग के अतिरिक्त मुख्य सचिव विभागीय, सुरक्षा और जनकल्याणकारी कार्यों को समाज के प्रबुद्ध वर्ग तक पहुंचाने का महत्वपूर्ण माध्यम बनेगा।

# अश्विनी वैष्णव 11 जून को जयपुर आएंगे

जयपुर। प्रधानमंत्री नरेंद्र मोदी के नेतृत्व में केंद्र सरकार के 12 वें पूर्ण होने के उपलक्ष्य में आयोजित किए जा रहे "12 साल विश्वास के, विकास के एवं जनकल्याण के" अभियान के अंतर्गत 11 जून को कृषि अनुसंधान केंद्र, दुर्गापुरा में प्रबुद्धजन सम्मेलन आयोजित किया जाएगा। सम्मेलन की तैयारियों को लेकर भाजपा जयपुर शहर जिलाध्यक्ष अमित गोयल ने रविवार को प्रमुख कार्यकर्ताओं की बैठक लेकर कार्यक्रम स्थल का निरीक्षण किया। निरीक्षण के दौरान अमित गोयल ने मंच, बैठक व्यवस्था, पार्किंग, स्वागत, पंजीयन, सुरक्षा, पेयजल, मीडिया, साज-सज्जा सहित सभी व्यवस्थाओं का विस्तार से जायज लिया तथा विभिन्न व्यवस्था प्रमुखों एवं कार्यकर्ताओं को आवश्यक दिशा-निर्देश दिए। उन्होंने कार्यक्रम को सुव्यवस्थित, अनुशासित एवं भव्य बनाने पर जोर दिया। अमित गोयल ने कहा कि यह सम्मेलन प्रधानमंत्री नरेंद्र मोदी के नेतृत्व में देश में हुए ऐतिहासिक विचार, सुरक्षा और जनकल्याणकारी कार्यों को समाज के प्रबुद्ध वर्ग तक पहुंचाने का महत्वपूर्ण माध्यम बनेगा।

# पतंजलि और इंडोनेशिया के हिंदू विश्वविद्यालय के बीच एमओयू



पतंजलि योगपीठ और इंडोनेशिया के यूनिवर्सिटी हिंदू नेगरी के बीच एमओयू पर हस्ताक्षर किए।

हरिद्वार। पतंजलि योगपीठ और इंडोनेशिया के एकमात्र हिंदू विश्वविद्यालय, यूनिवर्सिटी हिंदू नेगरी के बीच इंडोनेशिया में एक समझौता ज्ञापन (एमओयू) पर हस्ताक्षर किए गए हैं। यह साझेदारी न केवल दोनों देशों के बीच शैक्षणिक और अनुसंधान के सेतु का निर्माण करेगी, बल्कि बाली की धरत पर सनातन और योग के वैभव को पुनर्जीवित करने में मौलिक पाथर साबित होगी। पतंजलि विश्वविद्यालय के कुलपति

आचार्य बालकृष्ण की अगुवाई में हुआ यह समझौता वैश्विक स्तर पर संस्कृति आधारित विकास का एक अनूठा मॉडल पेश करेगा। इस समझौते के तहत दोनों विश्वविद्यालयों के छात्रों के लिए स्ट्रेट सेशन (सीधे सत्र) के साथ-साथ अनुसंधान और योग प्रतियोगिताओं के आयोजन पर सहमति बनी है। आपकों बता दें कि इंडोनेशिया का यह विशिष्ट विश्वविद्यालय 35 अलग-अलग संकायों का संचालन करता है। प्रोफेसर

डॉ. गुस्ती नुग्राह सुदियाना और प्रोफेसर माडे पूर्नामा की अगुवाई में प्रबंध समिति ने आचार्य बालकृष्ण और पतंजलि की टीम का भावपूर्ण स्वागत किया। आचार्य श्री ने इस आमोदयता पर प्रसन्नता व्यक्त करते हुए कहा कि पतंजलि बहुत जल्द इंडोनेशिया में शिक्षा, योग और सनातन संस्कृति को पुनर्स्थापित करने के लिए बड़े स्तर पर कार्य शुरू करेगा। इस अवसर पर भारतीय परंपरा के एकमात्र विधायक बाली के एमएलए डॉ. सोमवीर भी मौजूद रहे।